

တောင် သြစတြေးလျပြည်နယ်၏ အိမ်တွင်း အကြမ်းဖက်မှု ဖော်ထုတ်ရေး အစီအစဉ်

ပေါင်းသင်းနေထိုင်မှုတစ်ခုတွင် ဘေးကင်းလုံခြုံရေးနှင့်ပတ်သက်၍ စိုးရိမ်ရသည့်လူများအတွက် အကူအညီ

www.police.sa.gov.au/your-safety/dvds

မည်သည့်နေရာမှ ကျွန်ုပ် အကူအညီရနိုင်သေးပါသလဲ။

DVDS မှာ စောစီးစွာ ဝင်ရောက်စွက်ဖက်မှုနှင့် တားဆီးရေး လုပ်ငန်းစဉ်ဖြစ်ပါသည်။ ၎င်းမှာ အရေးပေါ် တုံ့ပြန်သည့် ဝန်ဆောင်မှုတစ်ခု မဟုတ်ပါ။

အကယ်၍ သင်သည် အသက်အန္တရာယ်ရှိသည့် အရေးပေါ်အခြေအနေတစ်ခု၌ ကျရောက်နေလျှင် ဖုန်း သုည သုံးလုံး (000) ခေါ်ပါ။

အခြားသော ရဲအကူအညီ သို့မဟုတ် ရဲလာရောက်ပေးမှုအတွက် ဖုန်း 131 444 ကိုခေါ်ပါ။

အိမ်တွင်း အကြမ်းဖက်မှုနှင့်ဆက်နွယ်သည့် အကြံဉာဏ်နှင့်သတင်း အချက်အလက်အတွက် သို့မဟုတ် အခြားသော လုံခြုံရေးဆိုင်ရာ စိုးရိမ်မှုများအတွက် အောက်ပါတို့ကို ဆက်သွယ်ပါ-

- Women's Information Service: **08 8303 0590**
1800 188 158
- 1800RESPECT National 24/7 Helpline: **1800 737 732**
- Domestic Violence Crisis Line: **1800 800 098**
- Men's Referral Service: **1300 766 491**
- Child Abuse Report Line: **131 478**
- Lifeline (24-hour crisis line): **131 114**
- Relationships Australia: **1300 364 277**
- Kids Help Line: **1800 551 800**

DVDS နှင့်ပတ်သက်၍ ပိုမိုသော အချက်အလက်များအတွက် သို့မဟုတ် လျှောက်လွှာတင်သွင်းရန် www.police.sa.gov.au/your-safety/dvds တွင်ဝင်ရောက်ကြည့်ရှုပါ

DVDS မှာ SA ပြည်နယ် အမျိုးသမီးများနှင့် အမျိုးသမီးများ၏ လုံခြုံရေး ဝန်ဆောင်မှုများရှိ၊ ပြည်နယ်တစ်ခုလုံးဆိုင်ရာ SA ပြည်နယ် ရဲတပ်ဖွဲ့မှ လုပ်ငန်းစဉ်တစ်ခုဖြစ်ပါသည်။

၎င်းမှာ 2018 ခုနှစ် အောက်တိုဘာလမှ စတင်၍ 12 လ စမ်းသပ်လုပ်လျက်ရှိသည်။

မည်သူက လျှောက်ထားနိုင်သနည်း။

သင်၏ ပေါင်းသင်းနေထိုင်မှုတွင် မလုံခြုံကြောင်း သင် ခံစားနေရလျှင် သို့မဟုတ် သိသည့်တစ်စုံတစ်ယောက်၏ လုံခြုံရေးနှင့်ပတ်သက်၍ သင် စိုးရိမ်နေလျှင် သင် လျှောက်ထားနိုင်ပါသည်။

လျှောက်လွှာတွင် သင် အောက်ပါတို့ကို အတည်ပြုပေးရပါလိမ့်မည်-

- အန္တရာယ်ရှိသူသည် တောင်သြစတြေးလျပြည်နယ်တွင် နေထိုင်ပြီး အသက် 17 နှစ် သို့မဟုတ် အထက် အရွယ်ရှိသည်
- အန္တရာယ်ရှိသူသည် ရင်းနှီးသော ပေါင်းသင်းနေထိုင်မှုတစ်ခု၌ ရှိနေသည့် သို့မဟုတ် ယခင်က ရင်းနှီးသော ပေါင်းသင်းနေထိုင်မှုရှိခဲ့ပြီး နှစ်ဦးလုံး အကြား၌ အဆက်အသွယ်ရှိနေသေးသည်။ လိင်ဆက်ဆံရေး ရှိကောင်းရှိနိုင်သည့် သို့မဟုတ် မရှိကောင်း မရှိနိုင်ပါ။ လိင်တူ သို့မဟုတ် လိင်ကွဲ လူနှစ်ဦးအကြား ဖြစ်နိုင်သည်
- ကြင်ဖော်ဖက်က ပြသနေသည့် အမှုအကျင့်အရ သို့မဟုတ် ၎င်းတို့နှင့်ပတ်သက်၍ တွေ့ရှိသည့် အကြောင်းအချက်အလက်အရ လုံခြုံရေးဆိုင်ရာ စိုးရိမ်မှုများ ရှိနေသည်။

စိုးရိမ်မှုများမှာ ရုပ်ပိုင်းဆိုင်ရာ ၊ နှုတ်ပိုင်းဆိုင်ရာ သို့မဟုတ် ထိန်းချုပ်သည့်အပြုအမူများ၊ စိတ်ခံစားမှုဆိုင်ရာ သို့မဟုတ် စိတ်ပိုင်းဆိုင်ရာ ကြိုးကိုင်ခြယ်လှယ်ခြင်း သို့မဟုတ် စီးပွားဆိုင်ရာ သို့မဟုတ် လူမှုရေးဆိုင်ရာ မတရားပြုကျင့်မှု သို့မဟုတ် အထီးကျန်ထားမှုတို့နှင့် ဆက်စပ်နိုင်သည်။



SOUTH AUSTRALIA POLICE
KEEPING SA SAFE



Government of South Australia

အိမ်တွင်း အကြမ်းဖက်မှု ဖော်ထုတ်ရေး အစီအစဉ် (DVDS) သည် အဘယ်နည်း။

သင်၏ ပေါင်းသင်းနေထိုင်ရေး၌ အကယ်၍ သင် မလုံခြုံကြောင်း ခံစားနေရသည့်အပြင် သင့် ကြင်ဖော်ဖက် သို့မဟုတ် ယခင်ကြင်ဖော်ဖက်သည် အကြမ်းဖက်ရာဇဝင်ရှိနိုင်ကြောင်း သင် စိုးရိမ်လျှင် သင်သည် ရဲထံမှ ၎င်းတို့နှင့်ပတ်သက်ပြီး အချက်အလက်အချို့ကို DVDS ဖြင့် တောင်းဆိုကောင်း တောင်းဆိုနိုင်ပါသည်။

လုံခြုံမှု မရှိနိုင်ဖွယ်ရာသည့် ပေါင်းသင်းနေထိုင်ရေးတစ်ခုတွင် သင် သိသည့်တစ်စုံတစ်ယောက်၏ သာယာရေးနှင့်ပတ်သက်ပြီး အကယ်၍ သင် စိုးရိမ်နေလျှင် သင်သိသည့်အဆိုပါလူထံသို့ DVDS ဖြင့် အချက်အလက်များကို ပေးပို့ပေးစေရန် သင် တောင်းဆိုကောင်း တောင်းဆိုနိုင်ပါသည်။

ကြင်ဖော်ဖက်၏ ရဲရာဇဝင်နှင့်ပတ်သက်သည့်အကြောင်း အရာကို DVDS ဖြင့် အန္တရာယ် စိုးရိမ်ရသည့်သူထံ ပေးပို့သောကြောင့် သူတို့အနေဖြင့် သူတို့၏ လုံခြုံရေးနှင့် အနာဂတ် ပေါင်းသင်းနေထိုင်ရေးတို့နှင့်ပတ်သက်၍ အသိရှိပြီးဆုံးဖြတ်သည့် ဆုံးဖြတ်ချက်များကို ချမှတ်နိုင်ပါသည်။

လျှောက်လွှာကို မည်ကဲ့သို့ စိစစ်ပါသနည်း။

ရဲသည် လျှောက်လွှာကို စိစစ်သည်။ စိုးရိမ်မှုကို ဖြစ်ပွားစေသည့်သူနှင့်ပတ်သက်ပြီး မည်သည့်အချက်အလက်များ သိမ်းဆည်းထားကြောင်းစစ်ဆေးပြီးနောက် အန္တရာယ်ရှိသူထံ မည်သည့်အချက်အလက်များကို ထုတ်ဖော်ပေးမည်ကို ဆုံးဖြတ်ပါသည်။

ယင်းနောက် အန္တရာယ်ရှိသူ၊ ရဲနှင့် အိမ်တွင်းနှင့်မိသားစု အကြမ်းဖက်မှုဆိုင်ရာ အထူးဝန်ထမ်းတို့ ပါဝင်သည့် တွေ့ဆုံပွဲတစ်ရပ်ကို စီစဉ်ပေးသည်။

ဖြစ်စဉ်မှာ သာမန်အားဖြင့် အလုပ်လုပ်ရက် 14 ရက်အတွင်း လုပ်ပြီးပါလိမ့်မည်။

အချက်အလက်များကို မည်ကဲ့သို့ ပေးအပ်ပါသလဲ။

ရဲနှင့် အိမ်တွင်းနှင့်မိသားစု အကြမ်းဖက်မှုဆိုင်ရာ အထူးဝန်ထမ်းသည် အန္တရာယ်ရှိသူနှင့် လုံခြုံသည့်နေရာ၌ တွေ့ဆုံပြီး အချက်အလက်များကို နှုတ်အားဖြင့် ပေးပါသည်။ အန္တရာယ်ရှိသူသည် တွေ့ဆုံပွဲသို့ အထောက်အကူပေးမည့်သူတစ်ဦးကို ခေါ်ဆောင်သွားနိုင်ပါသည်။

အထူးဝန်ထမ်းသည် အထောက်အကူပြုပေးမည်။ ဝန်ဆောင်မှုများကို ရယူပေးမည့်အပြင် အန္တရာယ်ရှိသူနှင့် ၎င်း၏ကလေးများ၏ အစဉ်တစိုက်လုံခြုံရေးအတွက် အစီအစဉ်ဆွဲရန် ကူညီပေးပါမည်။

အချက်အလက်များကို မည်သို့အား ပေးပါသလဲ။

အန္တရာယ်ရှိသူ (နှင့် သူ၏အထောက်အကူပေးမည့်သူ) ကိုသာ တွေ့ဆုံစဉ် အချက်အလက်များကို ပေးပါသည်။

တစ်စုံတစ်ယောက်အတွက် လျှောက်လွှာတင်သွင်းပေးသူအား လျှောက်လွှာ၏ အခြေအနေကို အကြောင်းကြားပေးမည်ဖြစ်သော်လည်း မည်သည့်အချက်အလက်ကိုမျှ အဆိုပါလူထံ တိုက်ရိုက် ထုတ်ဖော်ပေးမည် မဟုတ်ပါ။

စိုးရိမ်မှုများကို ဖြစ်ပေါ်စေသည့်သူထံ လျှောက်လွှာနှင့်ပတ်သက်သည့် မည်သည့်အချက်အလက်ကိုမျှ သို့မဟုတ် ထုတ်ဖော်မှုကိုမျှ ပေးမည် မဟုတ်ပါ။

မည်သည့်အရာကို ထုတ်ဖော်ပေးပါသလဲ။

ထုတ်ဖော်ပေးနိုင်ကောင်းသော ရဲမှ သိမ်းဆည်းထားသည့် အချက်အလက်များမှာ-

- တောင်ကြီးစုကြေးလျှပ်နယ်၌ ကျူးလွန်ခဲ့သော သက်ဆိုင်သည့် ပြစ်မှုများအတွက် ပြစ်ဒဏ်များ
- ပြစ်မှုများအတွက် သက်ဆိုင်သည့် အစီရင်ခံစာများနှင့် စွဲချက်များ
- လက်ရှိနှင့် ယခင် တားမြစ်အမိန့်များ
- အန္တရာယ်ရှိသူအတွက် သက်ဆိုင်နိုင်ကောင်းသော အခြား အချက်အလက်များ

ရရှိနိုင်သည့်အခါ၌ ထုတ်ဖော်ပေးနိုင်ကောင်းသော အခြားပြည်နယ်ရှိ ရဲမှ သိမ်းဆည်းထားသည့် အချက်အလက်များမှာ-

- အခြားပြည်နယ်၌ ကျူးလွန်ခဲ့သော သက်ဆိုင်သည့် ပြစ်မှုများအတွက် ပြစ်ဒဏ်များ
- လက်ရှိနှင့် ယခင် အိမ်တွင်း အကြမ်းဖက်မှုဆိုင်ရာ အမိန့်များ

ကျွန်ုပ် မည်ကဲ့သို့လျှောက်ထားရမည်နည်း။

DVDS လျှောက်လွှာတစ်စောင်ကို တောင်ကြီးစုကြေးလျှပ်နယ်ရဲထံသို့ www.police.sa.gov.au/your-safety/dvds တွင်ရရှိနိုင်သည့် အွန်လိုင်း ပုံစံကို အသုံးပြုခြင်းအားဖြင့် တင်သွင်းနိုင်ပါသည်။

အကယ်၍ သင်သည် ပုံစံကိုဖြည့်စွက်ရန် အကူအညီလိုအပ်လျှင် သင့် ဒေသခံရဲစခန်းမှ အကူအညီကို တောင်းပါ။

